

اشارات

امریکا اور عالم اسلام

پروفیسر خورشید احمد

یہ ایک ناقابلی انکار حقيقة ہے کہ پوری دنیا میں، اور خصوصیت سے عالم اسلام میں، امریکی حکومت کی پالیسیوں کے خلاف جذبات کا ایک طوفان براپا ہے۔ امریکا سے بے زاری کے یہ جذبات و احساسات ویسے تو دوسری جنگِ عظیم کے بعد سے برابر بڑھ رہے ہیں، لیکن ۲۰۰۱ء کے قابلی نہ مت واقعات کے بعد امریکی صدر جارج بوش کی قیادت میں امریکا کے خونیں رعل کو، جسے 'دہشت گردی کے خلاف عالمی جنگ' کا نام دیا گیا ہے، امریکا مختلف جذبات میں تلخی اور شدت میں بے پناہ اضافہ ہوا ہے۔

ایک وقت تھا کہ مسلم دنیا، یورپ کے سامراجی نظام کے خلاف اپنی جدوجہد میں امریکا کو ایک حد تک اپنا دوست اور ہم نواجھیتی تھی اور امریکی صدر و وزیر امور خارجہ کے آزادی، حقوق انسانی اور مظلوم اقوام کے حق خود ارادیت کے اعلانات پر یقین کرنے لگتی تھی۔ مبہی وجہ ہے کہ جب پہلی

- امریکی صدر اوباما کی قاہرہ میں تقریر کے خوش کن آہنگ کو نیان سمجھا جائے۔ فرانسیسی حکمران پولین نے ۱۷۹۸ء میں مصر کے ساحل سے جو خطاب کیا تھا، وہ بھی اسلام کے تبدیلی کارنا موں اور دوستی کے محور کن ارشادات پر مبنی تھا، مگر دو ہی سال میں فرانس نے مصر پر قبضہ جما کر اسے اپنی کالوںی بنالیا اور محمد علی کو اس تسلط کے خلاف بغاوت کا علم بلند کرنا پڑا۔ پہلی جنگ کے فوراً بعد وڈروولن نے جمہوریت، حق خود ارادی اور انصاف کا غافلہ بلند کیا اور جنوری ۱۹۱۸ء میں ارشاد فرمایا:

عالمی جنگ کے بعد بلاو شام اور فلسطین کی تولیت (trusteeship) کا سوال اٹھا، تو ان ممالک کے نمایندوں نے فرانس اور برطانیہ کے مقابلے میں امریکا کو حکمرانی کا اختیار (مینڈیٹ) دینے کا مطالبہ کیا، جسے یورپ کی بعض دیگر قوتوں نے منظور نہ کیا۔ لیکن دوسرا عالمی جنگ (۱۹۳۹ء–۱۹۴۵ء) کے بعد فضائل بدنی شروع ہوئی۔ امریکا نے عالمی بالادستی کے عزائم ظاہر کیے تو اس پر اعتماد متزلزل ہونے لگا۔ پھر اسرائیل کے قیام میں امریکا کے سخت منفی کردار نے اس اعتماد کو بالکل ہی چکنا چور کر دیا۔ وہ وقت اور آج یہ بے اعتمادی بڑھتے بڑھتے بے زاری اور نفرت کا روپ دھارنے لگی۔ سرد جنگ (۱۹۴۶ء–۱۹۹۱ء) میں امریکا کے کردار اور سامراج دشمنی کی عالمی تحریکوں نے بھی اس نفرت کو پروان چڑھانے میں ایک کردار ادا کیا۔ تاہم، جو چیزوں اس کی اصل وجہ نہیں، وہ امریکا کے عالمی عزم اور مسلم دنیا میں ایک ناجائز ریاست قائم کرنے کے لیے اسرائیل کی پشت پناہی، قوم پرستی کی تحریکوں کی سر پرستی، عالمِ اسلام کے معاشی، خصوصیت سے تسلی اور ارزی بھی کے وسائل پر قبضہ اور ان کا امریکا اور مغربی اقوام کے مفاد میں استعمال ہوا۔ پھر اس عمل کے لیے ہر ملک میں اپنے پھوٹیار کرنا اور آمردوں کے ذریعے مسلمانوں کو قابو میں رکھنا ہے۔ جوبات اچھی طرح سمجھنے کی ہے وہ یہ ہے کہ اس مخالفت اور بے زاری کا سبب امریکا کا نظام حکومت اور جمہوریت کی وہ اقدار ہرگز

ہمارا مقصد دنیا کو پر اسن قوم کے لیے محفوظ بنانا ہے جو اپنی زندگی خود بس کرنا اور اپنے ادارے قائم کرنا چاہتے ہے۔ اس کو انصاف اور منصفانہ معاملات کی تعین دہانی ہونا چاہیے اور یہ کہ جب تک انصاف دوسروں کے ساتھ نہیں کیا جائے گا، ہمارے ساتھ بھی نہیں ہو گا۔

اس نے یہ بھی ضمانت دی تھی کہ: سب لوگوں اور قومیوں کے ساتھ انصاف کا اصول اور ان کا برابری کی بنیاد پر زندہ رہنے کا حق خواہ وہ طاقت ور ہوں یا کمزور۔

لیکن عملاً یہ حسین الفاظ حقیقت کا روپ نہ دھار سکے۔ وہ ذرود سن رخصت ہو گیا اور امریکی سامراج ایک عالم گیر حقیقت بن گیا۔

اوہما نے شاہ عبد اللہ بن عبدالعزیز سے بڑی عقیدت سے ملاقات کی اور sir کہہ کر خطاب کیا، شاہ عبد اللہ نے اسے بیٹاں کہہ دیا، مگر ۱۹۴۵ء میں امریکی صدر روزویلٹ کی USS Quincy پر ملک عبدالعزیز سے ملاقات کو کون بھول سکتا ہے جس میں عالم عرب سے دوستی اور وفاداری کا عہد کیا گیا تھا اور تین ہی سال بعد اسرائیل کا نجیب عالم عرب اور عالمِ اسلام کے سینے میں گھونپ دیا گیا تھا۔ فَاغْتَبُرُوا يَأْوِيَ الْأَبْصَارِ (الحضر ۲:۵۹)

نہ تھیں، جن کا نام لے کر امریکی قیادت اور خصوصیت سے صدر بیش نے دنیا پر یلغار کی تھی، بلکہ اصل وجہ امریکا کی پالیسیاں اور اس کا سامراجی اور ظالمانہ رؤیہ تھا، اور جب تک ہر طبق پر اس حقیقت کا صحیح اور اک نہیں ہو جاتا اور رویوں کی تبدیلی کا اہتمام نہیں ہوتا، تعلقات میں بنیادی تبدیلی ناممکن ہے۔

ان حالات کا معروضی تجزیہ یونیورسٹی آف پنسلوینیا میں علم سیاست کے دو پروفیسروں نے پیش کیا ہے، ہردو حضرات نے نائیں المیون سے ۱۹۸۵ء میں امریکا کی مخالفت کے اس آتش فشاں کی نشان دہی کی تھی۔ انہوں نے لکھا تھا کہ تمیری دنیا کے بیش تر ممالک میں جو لاوا پک رہا ہے وہ کسی وقت بھی چھٹ سکتا ہے۔ ان کی نگاہ میں بجا طور پر امریکا کی مخالفت کے راجحان کی اصل وجہ امریکا کی وہ پالیسیاں اور عملی سرگرمیاں تھیں جن کے نتیجے میں امریکا سے دنیا کی اچھی توقعات خاک میں مل گئیں، امید کی شمع گل ہو گئی اور ما یوں اور بے زاری نے بغاوت اور تصادم کی راہ ہموار کی۔ ۱۹۸۸ء ہی میں امریکا کے ایک سابق سفیر رچرڈ بی پار کرنے کہا تھا:

امریکیوں اور امریکی علامات کے خلاف تشدد علاقے میں امریکی پالیسی کے خلاف رد عمل تھا، اس لیے کہ یہ پالیسی حکمت عملی کا لحاظ رکھنے میں ناکام رہی ہے۔ یہ داخلی مفادات اور امریکا کے اندر توازن اقتدار اور فوجی صنعتی کمپلیکس کے دباو کے تحت تشکیل دی گئی تھی۔

ان تمام محققین کی نگاہ میں: ”امریکا کے خلاف رد عمل ان ملکوں کا امریکی پالیسی اور معاشی سرگرمیوں سے ما یوں کا نتیجہ تھا“۔

امریکا سے یہ ما یوں اور بے زاری تو نائیں المیون سے بہت پہلے موجود تھی، البتہ نائیں المیون کے بعد اس میں غیر معمولی اضافہ ہوا ہے اور ۲۰۰۳ء سے لے کر آج تک کے تمام رائے عامہ کے سروے، مسلم عوام کے ان جذبات کے عکاس ہیں۔ امریکی ادارے The Pew Global

کی رپورٹ اس حقیقت کی طرف یوں اشارہ کرتی ہے: Attitude Project ۲۰۰۳ء کی رپورٹ اس حقیقت کی طرف یوں اشارہ کرتی ہے:

۲۰۰۰ء کے بعد سے امریکا کے لیے پسندیدگی کی شرح ان ۲۷ ممالک میں سے ۱۹ میں گرگئی ہے جہاں رجحانات معلوم کیے جاسکے ہیں..... امریکا کے بارے میں راءے عامہ شرق اوسط میں بڑے پیمانے پر منفی ہے۔ ان ممالک میں بھی جہاں حکومت کے امریکا سے قریبی تعلقات قائم ہیں، یعنی اردن، ترکی، پاکستان، وہاں بھی قابلی لحاظ اکثریت امریکا کے خلاف راءے رکھتی ہے۔

دی پیو (Pew)، گلیپ انٹریشنل، زوگبی (Zogby) تینوں کے سروے مسلسل یہ نتائج سامنے لارہے ہیں کہ تمام ہی مسلم دنیا میں، بیش تر ترقی پذیر ممالک میں اور کچھ یورپی ممالک خصوصیت سے فرانس اور اپیلن میں، امریکی پالیسیوں کی وجہ سے امریکا کے خلاف بے زاری کیا لہر میں برابر اضافہ ہو رہا ہے۔ خود مصر میں جہاں امریکی صدر اوباما نے ۲۰۰۹ء کو خطاب کیا ہے، آبادی کے ۲۷ فیصد کی نگاہ میں پوری دنیا اور خصوصیت سے مسلم دنیا میں امریکا کا کردار منفی ہے۔ ۲۷ فیصد کی نگاہ میں امریکی حکمران مسلم دنیا کو بانٹنے اور کمزور کرنے میں مصروف ہیں۔ لندن کے جریدے New Statesmen کی ۲ جون ۲۰۰۹ء کی اشاعت میں عالم اسلام کی اس کیفیت کو یوں بیان کیا گیا:

افغانستان اور عراق پر تباہ کن حملوں اور قبضے کے آٹھ سال، ایران اور شام کے خلاف تند و تیز لفظی حملے، لبنان اور غزہ پر اسرائیلی بم باری کی امریکی حمایت نے دنیا کے ۳۰ ارب مسلمانوں میں امریکا کے خلاف نفرت پیدا کر دی ہے۔ بیش کی دہشت گردی کے خلاف نام نہاد جنگ نے پہلے دن سے پوری دنیا میں مسلمانوں کو امریکا کے خلاف کر دیا اور امریکا دشمن احساسات کی سطح کو بہت بڑھا دیا۔ مثال کے طور پر زوگی پول کے مطابق ۲۰۰۲ء اور ۲۰۰۳ء کے درمیان امریکا کے خلاف منفی رویہ رکھنے والوں کا تناسب ۷۶ سے ۹۸ فیصد ہو گیا، یعنی تقریباً پورا ملک۔

نومبر ۲۰۰۷ء کی امریکی حکومت کی ایک رپورٹ (جسے امریکی فوج کے اسٹرے ٹیکسٹ اسٹڈیز کے ایک ماہر اینڈریوالنس نے تیار کیا ہے) تھی مگر حقیقت پر مبنی نتیجہ ظاہر کرتی ہے کہ امریکا

کے خلاف دہشت گردی کے واقعات سے مسلم دنیا میں یہ احساس فروغ پارہا ہے، کہ انھیں وسائل سے محروم کیا جا رہا ہے، اور اس روز افزوں احساس کے نتیجے میں مسلمانوں کی مایوسی اور بے زاری و بے اطمینانی میں اضافہ ہوا ہے:

امریکا کی پالیسی اور حکمت عملی نے مسلم دنیا میں قول فعل کے درمیان اعتماد کا خلاپیدا کر دیا ہے۔ (The Global War on Terrorism، نومبر ۲۰۰۱ء)

اس روپورٹ میں یہ اعتراض بھی کیا گیا ہے کہ: حالیہ قومی پالیسیاں اور اقدامات درحقیقت کم نہیں بلکہ زیادہ انہیا پسند پیدا کر رہی ہیں۔

ہم نے صدر اوباما کی تقریر پر گفتگو کرنے سے پہلے، اس پس منظر کے اہم خدوخال پر توجہ مرکوز کرنا ادا اس لیے ضروری سمجھا ہے کہ اس کے اور اک کے بغیر نہ وقت کے چیلنج کو صحیح طرح سمجھا جاسکتا ہے، اور نہ مستقبل کے لیے کوئی لاحق عمل حقیقت پسندی کے ساتھ مرتب کیا جاسکتا ہے۔ امریکی قیادت کو اچھی طرح سمجھ لینا چاہیے کہ مسلم دنیا کے حکمران جو بھی کہیں، یا ان کے زیر اثر جو کچھ بھی کریں، اصل معاملہ مسلم عوام ہی نے طے کرنا ہے۔ ان کے احساسات، خدشات اور توقعات کو سمجھے بغیر اور ان کے صحیح فہم اور اک کے بغیر یک طرف طور پر نہیں بلکہ مشترک مقاصد اور مفادات اور حقيقی مشاورت پر بنی اتفاق باہمی پر بنی حکمت عملی بنانے کا راستہ اختیار نہیں کیا جاتا تو خوش کن الفاظ اور ڈرامائی حرکات سے حالات کا سدھا رکھنے کیلئے۔

زمینی حقوق یہ ہیں کہ دنیا، خصوصاً مسلم دنیا میں امریکا کو جو اعتماد اور تائید ایک وقت حاصل تھی، اب اس کا عشرہ شیز بھی باقی نہیں رہا ہے اور جب تک اعتماد کی نئی فضائیہ پیدا کی جائے، ایک ایسی فضا جو خواہشات اور ظاہری تکلفات کے مقابلے میں حقیقی مسائل کے اور اک اور برابری کی بنیاد پر بنی ہو اور جب تک ایک دوسرے کے مقاصد اور مفادات کو دیانت داری کے ساتھ اور حقیقی تناظر میں نہ سمجھا جائے اور کسی بھی قسم کے دباؤ کے بغیر تعاون کے نقہ کار کو سامنے نہ لایا جائے، اس وقت تک تقریریں اور وعظ لا حاصل رہیں گے۔

اوبا ما کے انتخابی وعدے

صدر بارک حسین او بامانے اپنی انتخابی مہم کے دوران میں حسب ذیل وعدے کیے تھے،

جن کی یاد ہانی ضروری ہے:

۱۔ بُش کی پالیسیاں ناکام رہی ہیں اور وقت آگیا ہے کہ ان میں تسلسل کے بجائے تبدیلی کا راستہ اختیار کیا جائے۔

ب۔ دہشت گردی کا مقابلہ محض قوت کے استعمال سے نہیں کیا جاسکتا۔ اس کے لیے ان اسباب کو دُور کرنا ضروری ہے، جن کے نتیجے میں دنیا دہشت گردی کی آماج گاہ بن گئی ہے، نیز یہ کہ دل و دماغ کی تسمیر اور خیالات اور افکار کی ہم آہنگی کے بغیر اس دلدل سے نکلا ممکن نہیں۔

ج۔ عالمی امن اسی وقت قائم ہو سکتا ہے جب دنیا میں قانون کی حکمرانی، انصاف کی فراہمی اور ان اصولوں کی طرف مراجعت ہو، جو انسانیت کی مشترک میراث اور [اس کے خیال میں] امریکی دستور کی اساس ہیں۔ قانون اور انصاف کے اصولوں سے اخراج کا جو راستہ اختیار کیا گیا ہے، اس کی تبدیلی کے بغیر اصلاح ممکن نہیں۔ اس کے لیے گواہتانا موجیے تعذیب خانوں کو بند کرنا ہو گا اور تشدید اور تعذیب کے تمام حربوں سے اجتناب ضروری ہے۔

د۔ امریکا کو مسلمانوں کے دل جنتیں کی پالیسی اختیار کرنی ہوگی اور ماضی میں ان کے ساتھ جوز یاد تیا ہوئی ہیں، ان کی تلافی ضروری ہے [اس سلسلے میں اوباما نے فلسطین اور کشمیر کے مسئلے کا خاص طور پر ذکر کیا اور ایران، لبنان اور شام وغیرہ کے بارے میں پالیسی پر نظر ثانی کا عنديہ دیا]۔

ھ۔ قوموں کے درمیان برادری کی بنیاد پر ایک دوسرے کی حاکیت کا احترام کیا جائے۔ بُش دور کی یک رخنی مہم جوئی سے اجتناب کا پیغام بھی دنیا کی اقوام کو دیا گیا۔

انتخابی مہم کے دوران میں اوباما کے ان اعلانات سے امریکا اور پوری دنیا میں، خاص طور پر مسلم دنیا میں جو پچھلے ۲۰، ۲۰۰۷ء سال کے بالعموم اور بُش کے آٹھ سالہ دورِ اقتدار میں خاص طور پر امریکا کی جنگ جو ہم کاریوں کا نشانہ تھی ہوئی تھی، امید کی ایک مہمی کرن روشن ہوئی تھی۔

صدر اوباما نے یہ دعویٰ بھی کیا تھا کہ اپنے اقتدار کے پہلے ۱۰۰ دنوں ہی میں وہ مسلم دنیا سے تعلقات کے ایک نئے باب کے آغاز کریں گے۔ حلف صدارت کے فوراً بعد انہوں نے العربیہ میلی و وزن کے نمائیدے کو انتخوبیوں میں ۱۰۰ ادن کے دوران ہی میں مئی ۲۰۰۹ء میں ترکی کی پارلیمنٹ سے خطاب کرتے ہوئے اعلان کیا کہ: ”امریکا، اسلام سے بر جنگ نہیں“۔ ۳ جون ۲۰۰۹ء

کو جامعہ قاہرہ اور جامعہ الازہر کے پلیٹ فارم سے امت مسلمہ سے خطاب کیا اور اسے: ”اسلام اور مغرب کے درمیان تعلقات کے نئے آغاز کا نام دیا“، اس تقریر پر اس کی اہمیت کے اعتبار سے مسلم دنیا ہی میں نہیں دنیا کے ہر گوشے میں بحث و نتیجتوں ہو رہی ہے۔ ہم بھی اسے ایک اہم پیش رفت سمجھتے ہیں اور اس کے بارے میں اپنے خیالات کا بے لگ اظہار کرنا چاہتے ہیں۔ اگر خلوص اور دیانت سے امت مسلمہ سے دوستی اور تعاون کے لیے کہیں سے بھی کوئی ساتھ بدھایا جاتا ہے تو اس کا خیر مقدم کیا جانا چاہیے۔ یہی ہماری روایت اور تاریخ ہے، لیکن یہ سارا کام آنکھیں کھول کر اور ماضی کے تجربات کی روشنی میں کیا جانا چاہیے۔ اس حقیقت کے ادراک اور اظہار کے ساتھ کرنا چاہیے کہ اصل چیز قول نہیں، عمل ہے، اور مسلمانوں کو تو ان کے نبی صلی اللہ علیہ وسلم نے یہ تعلیم دی ہے کہ مسلمان ایک سوراخ سے بار بار نہیں ڈساجاتا۔

صدر او باما کے خطاب میں دوسرے امریکی صدور اور خصوصیت سے ان کے پیش رو جارج بش کے اندازِ نتیجتوں کے برکس مفاهیم کی زبان استعمال کی گئی، اور تعلقات میں باہمی مفادات اور ایک دوسرے کے احترام کی بات بار بار کی گئی ہے۔ اگر یہ حفظ رسکی و عنظ نہیں ہے تو قابل قدر ہے۔ لیکن ماضی کے تلخ تجربات کی روشنی میں اس تقریر کو ”ایک نئے آغاز کا پیش خیمه“ قرار دینا مشکل ہے۔ اس لیے جہاں ہم مقاطع انداز میں نئے دور کی تلاش کے اعلانات کا خیر مقدم کرتے ہیں، وہیں اس امر کا اظہار بھی ضروری سمجھتے ہیں کہ صرف خوش نما الفاظ سے اس خلیج کو پاشنا ممکن نہیں ہے، جو پوری ایک صدی کے تلخ تجربات کی پیداوار ہے۔ دنیا اور خصوصیت سے مسلم دنیا، صدر او باما کے ارشادات کو پالیسی کی تبدیلیوں اور عمل کی میزان پر دیکھئے، پر کہے اور جانچ گی۔

ہمارا پہلا تاثر یہ ہے کہ اس تقریر میں خوش نما الفاظ اور جوش خطابت کا پڑا بھاری ہے اور بنیادی امور اور مسائل کے بارے میں واضح پالیسی کے خطوط کار اور معین تبدیلیوں کا سراغ ڈورڈور نظر نہیں آتا۔ امریکا کی قیادت کو ایک بنیادی فیصلہ کرنا ہو گا۔ کیا وہ دنیا کے دوسرے ممالک اور اقوام، اور خصوصیت سے مسلم دنیا سے اصول، حق و انصاف اور معتبر مفادات اور آزادی اور عزت کے احترام کے ساتھ معاملہ کرنا چاہتی ہے، یا اصل ہدف اور مقصد تو فقط امریکی مفادات کا حصول ہے، اور اس کے لیے ایک نئے انداز اور اسلوب سے معاملہ کرنے کی کوشش کر رہی ہے۔ اس پہلو

سے دیکھا جائے تو ان کی تقریر تضادات کا مجموعہ ہے۔ بھی تبدیلی کا اشارہ دیا جاتا ہے اور پھر جلد ہی پرانی شراب، نئی بوتلوں میں پیش کر دی جاتی ہے۔ بیش تر اسی امور پر پالیسی کی تبدیلی کی طرف کوئی واضح اقدام تو کیا غیر ممکن اشارہ بھی نہیں دیا جاتا اور ”صاف چھپتے بھی نہیں، سامنے آتے بھی نہیں“ کا منظر پیش کیا جاتا ہے۔ محض اشائل اور انداز گفتگو کی تبدیلی سے مطلوب تبدیلی کی طرف کوئی پیش قدم ممکن نہیں۔ محض ذاتی جذبات و احساسات پر مبنی خیالات پر قوموں اور تہذیبوں کے مسائل کو نہ ماضی میں حل کیا گیا ہے اور نہ آج ممکن ہے۔

خطاب کرے مثبت پہلو

صدر او باما کے اس خطاب میں جو ثابت چیزیں ہیں نظر آئیں پہلے ان کا ذکر مناسب ہوگا: پہلی بات یہ ہے کہ صدر او باما، مسلمانوں سے ربط اور تعلق کو بہتر بنانے اور صدر بیش کی ناکامی، نفرت اور تصادم پیدا کرنے والی پالیسیوں سے فاصلہ پیدا کرنے کی کوشش کرتے نظر آتے ہیں۔ اگرچہ وہ ان پالیسیوں کی ناکامی کا کھل کر اعتراف نہیں کرتے، لیکن ان کے تسلسل کے نتیجے میں خطرات اور قباحتوں سے بھی پریشان نظر آتے ہیں۔ ایک جانب وہ ان سے نکلنے کے اشارے بھی دے رہے ہیں، مگر امریکی مفادات اور امریکی مقندرہ اور بیان حاکمہ کی سوچ کے حلقة زنجیر سے نکلنے کا کوئی واضح عنديہ ابھی تک نہیں دے سکے ہیں۔ سابق امریکی وزیر خارجہ میڈلین آل برائٹ نے اپنے ایک مضمون (نیویارک ٹائمز، ۳ جون ۲۰۰۹ء) میں ان کی تقریر سے ایک دن پہلے ان کے اس مختصرے کا دلچسپ بیان کیا ہے، جس پر مشتملے دل سے غور کرنا ضروری ہے:

او باما کا مقصود یہ ہے کہ کوئی تقریر خواہ کتنی عمدہ کیوں نہ ہو، عراق، افغانستان، پاکستان، ایران اور شرق اوسط کے حالیہ واقعات کے زیر اثر امریکا مسلم تعلقات کی صورت حال سے عہدہ بر انہیں ہو سکتی۔ اس کا امکان کم ہے کہ صدر پالیسی میں کسی بڑی تبدیلی کا اعلان کر سکیں، اس لیے کہ ان کو مسلمانوں کو یہ سمجھانا ہے کہ وہ حالیہ جاری پالیسی کوئی روشنی میں دیکھیں۔

میڈلین آل برائٹ نے ایک جملے میں اصل مسئلے کو پیش کر دیا ہے۔ امریکا کی خواہش ہے کہ موجودہ پالیسیاں ہی جاری رہیں، مگر انھیں ’نتے جائے‘ میں پیش کیا جائے، جب کہ اصل مسئلہ

پالیسیوں کی تبدیلی کا ہے۔ انھیں نئی ترتیمیں و آرائش سے پیش کر کے قابل قبول بنانا ممکن نہیں۔

اس بنیادیوضاحت کے بعد ہم جن چیزوں کا خیر مقدم کرتے ہیں وہ یہ ہیں:

۱- مسلمانوں سے بحیثیت مسلمان بات کا آغاز کرنے کی کوشش اور کم از کم اس امر کا اظہار کہ امریکا، اسلام اور مسلمانوں کا دشمن نہیں اور تہذیب یوں کے تصادم کے فریم و رک میں جو پالیسیاں اور اقدامات کیے جا رہے ہیں، ان پر نظر ہانی کے لیے آمادہ ہو سکتا ہے۔ مسلمانوں کے لیے اسلام کی جو مرکزی اہمیت ہے، اس کا کچھ نہ کچھ احساس صدر اوباما کو ہے اور وہ امریکا کی پالیسیوں پر نیا چہرہ سجانے کی کوشش کر رہے ہیں۔ صدر اوباما کی اس تقریر میں وہشت گردی اور وہشت گردی کے خلاف جنگ کے نام پر بُش کی محبوب و مرغوب اصطلاحات کا کوئی ذکر نہیں۔

وہ پہ تشدد انہی پسندی (violent extremism) کا بار بار ذکر کرتے ہیں مگر وہشت گردی کا لفظ ایک بار بھی استعمال نہیں کرتے۔ اگر یہ صرف اظہار بیان کی تبدیلی ہے، جس کا غطرہ اور امکان غالب ہے، تو اس لیپاپوتی اور ظاہری ٹپ ٹاپ سے کوئی فرق واقع نہیں ہو گا۔ لیکن اگر یہ پورے مسئلے پر از سر نوغور کرنے کی طرف پہلا قدم ہے تو اسے نظر انداز نہیں کرنا چاہیے۔

۲- اس تقریر میں کم از کم اس بات کا اعتراف ہے کہ سرد جنگ کے زمانے میں امریکا نے مسلم ممالک کو اپنے مقاصد کے لیے استعمال کیا ہے، اور اس سیاسی کھیل میں مسلمانوں کے اپنے عزم اور خواہشات و مفادات کو اہمیت نہیں دی گئی۔ اس کی اصلاح کے لیے اب مشترک مفادات اور باہمی احترام کے رویے کی ضرورت ہے۔ اگر یہ سب کچھ ایک جنگی حرਬ کی تبدیلی پر منی عمل جیسی چال ہے تو اس کا کوئی حقیقی فائدہ نہیں ہو گا، لیکن اگر یہ حکمت عملی کی تبدیلی کا پیش خیہہ ہو سکتا ہے تو اس سے کچھ خیر رونما ہونے کا امکان ہو سکتا ہے۔ ہم اسے بے یک جنبش رو نہیں کر سکتے۔ احتیاط سے اس احساس کو تبدیلی کی طرف لے جانے والے عمل کا حصہ بنانے کے امکانات کا جائزہ لینے کی ضرورت ہے۔

۳- صدر اوباما کی طرف سے چج بو لئے کی کوشش اور دل کی بات کو زبان پر لانے کی دعوت بھی اپنے اندر ثابت پیغام رکھتی ہے۔ البتہ اس کا اطلاق محض کسی ایک فریق پر نہیں، تمام متعلقہ فریقوں پر ہونا چاہیے اور مسلمان حکمرانوں کے لیے بھی اس میں غور و فکر کا بہت سامان موجود ہے۔

۴۔ صدر اوباما کی اس تقریر کا ایک اور اہم پہلو یہ ہے کہ انھوں نے عالمِ اسلام اور عالمِ عرب کے حکر انوں کے مقابلے میں مسلم دنیا کے عوام کو اپنا مخاطب بنایا ہے، اور اسلام کو مسئلے کا ایک حصہ نہیں بلکہ مسائل کے حل اور امن و سلامتی کے حصول کی جدوجہد میں ایک ثابت عامل کے طور پر پیش کیا ہے۔ یہ بھی اگر زبانی جمع خرج نہیں بلکہ سوچ میں ایک بنیادی تبدیلی کی طرف اشارہ ہے، تو اس ہلکے سے اشارے کو ضائع نہیں ہونے دینا چاہیے۔ مسلمان امت کی اصل حیثیت ایک دائی اور صاحبِ دعوت امت کی ہے اور تَعَالَى إِلَيْكُمْ سَوَّاْمِ بَيْنَنَا وَ بَيْنَكُمْ (آؤ ایک ایسی بات کی طرف جو ہمارے اور تمہارے درمیان یکساں ہے۔ ال عمرن: ۳) کے اصول پر ہمیں ہر رونما ہونے والے موقع کا فائدہ اٹھانا چاہیے۔

۵۔ صدر اوباما نے بار بار اس امر کا اظہار کیا ہے کہ اسلام، امریکا کے لیے غیر نہیں اس کا حصہ ہے۔ یہ الگ بات ہے کہ قاہرہ کے خطاب میں انھوں نے امریکا میں مقیم ۷۰ لاکھ مسلمانوں کا ذکر کیا ہے اور اس کے چند دن بعد ہی ڈان کے نماییدے کو دیے جانے والے ائزو یو میں ۵۰ لاکھ کی بات کی ہے، جو ناقابلی فہم ہے۔ لیکن اسلام اور مسلمانوں کو امریکی معاشرے کا حصہ تسلیم کرنا اور مساوی بنیادوں پر ان کے کردار کا لفظی اظہار بھی نائن الیون کی مسوم فضائیں وہاں بننے والے مسلمانوں کے لیے ہوا کا ایک خوش گوار جھونکا قرار دیا جاسکتا ہے۔ موقعِ رکھنی چاہیے کہ یہ بات صرف زبانی جمع خرج تک محدود نہیں رہے گی اور مسلمانوں کے لیے امریکا میں جو بے اعتمادی، شک اور تعصّب اور امتیازی رویے (discrimination) کی نفعاً بنا دی گئی ہے، وہ ختم کر دی جائے گی۔ انھیں آزادی اور اپنے شخص کی حفاظت کے ساتھ اپنا کردار ادا کرنے کا بھرپور موقع حاصل ہو گا۔

صدر اوباما نے اس تقریر اور تعلقات کے نئے باب کے آغاز کی دعوت کے لیے مصر کا انتخاب کیا، جب کہ مصر میں ۳۰ سال سے ایک ایسی امریکا کی تابع مہمل حکومت قائم ہے جو آمریت کی بدترین مثال ہے اور اپنی ہی قوم کو جرہ و استبداد کی تاریکی میں لپیٹھے ہوئے ہے۔ مصر ہی کے ایک معروف داش و رسد الدین ابراہیم نے مصر کو منتخب کرنے پر اس بنیاد پر اعتراض کیا کہ: ”وہاں جمہوریت کا قتل عام ہو رہا ہے، تو مصری حکومت نے ان کی آواز کو دبانے کے لیے قوت کا

استعمال کیا اور انھیں جیل میں دھکیل دیا۔ صدر او باما کی جانب سے اس شہر کے انتخاب پر ایک مدت تک اضطراب کا انٹھار کیا جاتا رہے گا۔

حقائق سے پہلو تھی

صدر او باما نے حالات کا جو تجربہ کیا ہے، وہ بھی کئی پہلوؤں سے محل نظر اور حقائق کے صحیح ادراک سے عاری نظر آتا ہے، مثلاً ان کا یہ دعویٰ کہ جدیدیت اور عالم گیریت کی لائی ہوئی بڑے پیمانے پر تبدیلی کے نتیجے میں بہت سے مسلمانوں نے مغرب کو اسلام کی روایات کے دشمن کے طور پر دیکھا۔ ایک باطل مفروضہ اور ساری بحث کو خلط بحث کی نذر کرنے کی بدترین مثال ہے۔ جدیدیت اور عالم گیریت کے اپنے مسائل ہیں، اور دنیا کی تمام ہی اقوام ان کے ثابت اور منقی پہلوؤں سے بردآزمائیں، مگر ان کو مغرب کے غلاف بغاوت کی وجہ قرار دینا فکری وہنی فساد کے سوا کچھ نہیں۔ اصل ایشو امریکا اور مغربی اقوام کی سامراجی پالیسیاں اور مسلم ممالک کے وسائل کا استھان ہے، نیز اسلامی احیا کی تحریکوں کو کچھلے اور مسلم ممالک پر اپنے من پسند حکمرانوں کو مسلط کرنے اور ان حربوں کے ذریعے دنیا کے مختلف ممالک کو ایک نئی غالی کے جال میں گرفتار کرنے کی قابلیت مذمت پالیسی ہے۔ آج بھی دنیا کے ۲۰ سے زائد ممالک میں امریکا کی کئی لاکھ افواج موجود ہیں۔ سیاسی، معاشری اور شفافی غلامی اور ملکوی وہ اصل سبب ہے جس کی وجہ سے دنیا میں ظلم کا دور دورہ ہے اور مسلم ممالک امریکا کے برائے راست قبضے یا کہیں بالواسطہ قبضے کا شکار ہیں۔

اسی طرح دہشت گردی کے نام پر، اور اب نام بدل کر انتہا پسندی اور پر تشدد انتہا پسندی کے عنوان سے جو جنگیں امریکا نے مسلم دنیا پر مسلط کی ہوئی ہیں، اور جن کے نتیجے میں مختلف نوعیتوں کی قتل و غارت گری برپا ہے اور جس درجہ مسلم ممالک کو تباہی کا نشانہ بنایا ہوا ہے، ان سب زیادتیوں کا مادا و محسن دوستی اور احترام کے خوش نما افاظ سے ممکن نہیں۔

صدر او باما نے حق بولنے کی تلقین کی ہے اور اس سلسلے میں قرآن کی ہدایت کا بھی تذکرہ کیا ہے، مگر ہر اہم موضوع پر جس کا انھوں نے ذکر کیا ہے، وہ خود حق اور پورے حق کی راہ صواب سے بہت دور رہے ہیں۔ حماس کے کمزور اور تاپختہ میزائلوں پر ان کی تقریر دل پذیر اور اسرائیل کے حملوں، غزہ اور مغربی کنارے کے علاقوں پر امریکا کے فرائم کرده ایف ۱۶ سے جملے،

میزائلوں کی بارش، بھاری توپ خانے سے بم باری، اور غزہ کی پوری آبادی کی ایسی ناکہ بندی کہ اشیاء ضرورت اور خورد فوش کے سامان سے بھی محرومی مقدر بنا دی گئی۔ یہ سب ظالمانہ اور پچیزی کارروائیاں نہ صدر او باما کو نظر آئیں اور نہ ان کی تقریر میں کوئی جگہ پاسکیں۔ حماں کو انھوں نے لیکھر پلایا کہ تشدد کا راستہ ترک کر دیں، لیکن اسرائیل کے ریاستی تشدد اور مغربی کنارے پر اسرائیلی قابضین (settlers) کے تشدد کا کوئی خیال تک ان کو نہیں آیا۔ ایران کی ایسی صلاحیت ان کے لیے ناقابلی برداشت ہے اور اس وجہ سے انھیں اس علاقے میں ائمی دوڑ کا خدشہ نظر آتا ہے۔ اس کے برعکس اسرائیل کے ۲۰۰ سے زیادہ ایسی ہتھیار ان کی پیشانی پر ملکن پیدا کرنے کا سبب نہیں بنتے ہیں۔ کیا دنیا یہ بھول گئی ہے کہ لبنان میں ۱۹۸۲ء کے دوران اسرائیل کے حملے میں ۷۴۰۰ سو عام شہری جن میں خواتین اور بچوں کی بڑی تعداد تھی، شہید کیے گئے؟ کیا صبرا اور شاتيلا کے ان ۱۰۰۰۰۰۰ میلے ماحصوم انسانوں کے بے در دانہ قتل عام کو دنیا بھول گئی ہے؟ کیا ۱۹۹۶ء میں ۱۰۶ بالبنانی عام شہریوں کے، جن میں نصف بچے تھے، قتل کا خون اسرائیل کے ہاتھوں پر نہیں؟ کیا ۲۰۰۶ء میں فلسطینیوں کے مہاجرین کیمپ سے اسرائیلی حکم پر سیکڑوں افراد کا انخلاء، اور پھر اسرائیلی ہیلی کا پڑوں سے ان کو موت کے گھاث اٹارتے کا واقعہ قابلی ذکر نہیں؟ اور کیا ۲۰۰۸ء میں لبنان میں ایک ہزار افراد کو موت کے گھاث اٹارتا اور ۲۰۰۸ء میں غزہ میں ۱۳۰۰ کی شہادت کی شمار قطار میں نہیں؟ اگر صدر او باما کو یہ سب نظر نہیں آتا تو پھر ان کی طرف سے انصاف کی دہائی اور صدق بیانی کی تلقین پر کون یقین کرے گا؟

صدر او باما افغانستان میں جنگ کو "مجبوی کی جنگ" (war of necessity) قرار دیتے ہیں اور عراق میں فوج کشی کو "مرضی کی جنگ" (war of choice) کہتے ہیں۔ لیکن جس جھوٹ پر اور جن واہموں پر ان تمام جنگی کارروائیوں کا انحصار ہے، ان کا ذکر ضروری نہیں سمجھتے۔ وہ کہتے ہیں کہ ہم نہ عراق میں مستقل قیام چاہتے ہیں اور نہ افغانستان میں، لیکن عملاً دونوں ممالک کو اپنی گرفت میں رکھنے اور پاکستان کو بھی اپنی فوجی جاگیر میں شامل کرنے کے تمام اقدامات کو معمول کی کارروائی سمجھتے ہیں، اور ان ممالک پر اپنے احسانات کا بوجہ ڈالنا بھی ضروری سمجھتے ہیں۔ عراق سے واپسی کی باتیں ۲۰۱۲ء کی خبر لارہی ہیں اور افغانستان میں دسیوں سال قیام کی تیاریاں کی جا رہی ہیں۔ ان عملی

کارروائیوں کے ساتھ انخلاء کی حکمت عملی کی بات بھلا کیا مناسب رکھتی ہے۔

تمن ماہ پہلے پاکستان کو چند مہینوں اور چند مہینوں کا مہمان کہا جا رہا تھا، اور اب پاکستانی حکومت اور فوج نے ان کے احکام کی تعییں میں اپنی قوم کو جس جنگ میں جھوٹ دیا ہے اس سے ان کی آنکھوں کو شندک پہنچ رہی ہے اور اب پاکستان ان کو محکم ہاتھوں میں نظر آ رہا ہے۔ صدر او باما کو سمجھنا چاہیے کہ یہ مسئلہ خوش کلامی کا نہیں، امریکا کی پالیسیوں اور ان کے نتیجے میں رونما ہونے والی تباہ کاریوں کا ہے اور جب تک امریکا اپنی خارجہ پالیسی کو تبدیل کر کے جنگی جنون سے باز نہیں آتا، عالمِ اسلام سے تعلقات کی درستی کا خواب 'اندھیرے میں ٹاک ٹوئیاں مارنے' سے زیادہ نہیں۔ عالمِ اسلام کے ذمہ میں الفاظ اور خاندانی رشتہوں کے تذکرے سے مندل نہیں ہو سکتے۔ اس کے لیے پالیسیوں کی تبدیلی اور عملی اقدام کی ضرورت ہے۔

اسرائیل جو مظالم بھی ڈھارہا ہے وہ امریکا کی اشیرباد اور سیاسی اور مالی مدد کی وجہ سے ہے۔ اوباما صاحب نے نئے یہودیوں کی نئی آبادکاری کے خلاف بات کی ہے، لیکن اصل مسئلہ تو اسرائیل یا فلسطینیوں کی سرزاں میں پر ناجائز قبضے اور اپنی سرحدوں کو محض طاقت کے بل بوتے پر بڑھانا اور فلسطینیوں کو ان کے اپنے گھروں سے بے دخل کرنا ہے۔ امریکی صدر کو اسرائیل کے وجود اور سلامتی کی توکر ہے اور ان کے اساطیری حقِ واپسی (mythical right of return) پر بھی کوئی اعتراض نہیں لیکن فلسطینیوں کی اپنی سرزاں میں سے بے دخلی اور اپنے گھروں میں واپسی کا حق موصوف کو دُور ڈور نظر نہیں آتا، جب کہ اسرائیل کو اس کھیل کے جاری رکھنے کے لیے امریکا نہ صرف ہر سال اربوں ڈال رہے رہا ہے، بلکہ اقوامِ متحده کی سلامتی کو نسل میں ۳۰ سے زیادہ بار وینڈ کا حق بھی استعمال کر چکا ہے۔ اس کے باوجود فلسطینیوں سے گلہ ہے کہ وہ ظالم کے خلاف کیوں انھوں کھڑے ہوئے ہیں؟ انتخابی ہم کے دوران صدر اوباما نے کشمیر کا ذکر کیا تھا اور خصوصی نمائندہ مقرر کرنے کی بات بھی کی تھی، مگر اب وہ سب بھول گئے ہیں اور بھارت کو علاقے کالیڈر بنانے کے لیے کوشش ہیں۔ پاکستان پر سارا دباؤ ہے اور 'الپاک' (Af-Pak) کے شرمناک تصور کے تحت پاکستان اور افغانستان کو ایک ہی لامبی سے ہائی کار نامہ انجام دے رہے ہیں اور سبق پڑھا رہے ہیں جو اور انصاف کا۔ اس پس منظر میں محض الفاظ پر بھلا کون یقین کرے گا؟

امریکا کی نفث یونیورشی میں تاریخ کے پروفیسر گیری لیوب نے اپنے ایک حالیہ مضمون میں بیش کی پالیسیوں کو پاکستان کے وجود کے لیے خطرہ قرار دیا ہے، جن پر امریکا کی موجودہ قیادت کامل یکسوئی کے ساتھ عمل کر رہی ہے اور زرداری حکومت ان کی پوری گرفت میں ہے۔ صدر اواباما کے سینے میں اگرچہ سنئے کا دل دھڑک رہا ہے، تو پروفیسر گیری لیوب کے ان الفاظ پر غور کریں۔ وہ کب تک اصل اسباب پر پرداہ ڈالتے رہیں گے:

بیش کی انتظامیہ نے مشرف پر دباؤ ڈالا کہ سرحدی صوبوں میں پاکستانی فوج کو تعینات کرے جہاں وہ اس سے پہلے کبھی نہیں لگائی گئی تھی، جہاں اس کی محض موجودگی ہی اشتغال اگیز بھی جاتی ہے۔ اس کے نتیجے میں ۲۰۰۵ء کا امن معاهدہ ہوا جس میں حکومت نے سرحد کے ساتھ فوجی چوکیاں ختم کرنے پر رضامندی ظاہر کی اور اس کے بدلتے میں قبائلی لیدروں نے یہ وعدہ کیا کہ وہ شدت پسندی کی جماعت ختم کر دیں گے اور افغانستان کی سرحد سے آمد و رفت کو روکیں گے۔ یہ حکومت کے لیے ایک طرح سے باعزت ٹکست تھی جس پر امریکا نے تنقید کی۔ بعد میں جنگجوؤں سے کیے جانے والے سارے معاهدے ٹوٹ گئے، جیسا کہ فروری میں سوات کا معاهدہ۔

بیش کی دہشت گردی کے خلاف جنگ نے پاکستان پر ایسی دہشت گردی مسلط کر دی ہے جس کا انجام نظر نہیں آتا۔ اوبا ما کی افغانستان پاکستان (Af-Pak) جنگ میں زیادہ فوجیں، زیادہ ڈرون حملے اور تقدیم کرو حکومت کرہ جیسی تباہی سے بھی کامیابی کی کم امید ہے۔ امریکی افران یہ ظاہر کرتے ہیں کہ جیسے وہ واقعی حیران ہیں کہ پاکستانی زیادہ نہیں کر رہے۔ پاکستانی حیران ہیں کہ وہ کیوں یہ نہیں سمجھتے کہ ملک کا وجود خطرے میں ہے۔ حقیقت یہ ہے کہ باہر رہ کر اندر رکھنے والے یہ نہیں سمجھتے کہ امریکی استعمار کے مفادات مذہبی، قوی اور نسلی احساسات کو ختم نہیں کر دیتے۔ مقامی لیدروں کے لیے چاہے وہ استعمار کے تھوا یا فتاہ ہوں ممکن نہیں ہے کہ مقامی مزاحمت کو ختم کریں اور امن پیدا کریں۔ افغانستان میں حکومت کی تبدیلی، امریکی استعمار اور جس طرح یہ کیا گیا، اس نے پاکستانی آبادی کے بڑے حصے کو ناراض کر دیا ہے۔ یہ واشنگٹن کا

اسلام آباد کے لیے غیر مطلوب تھنہ ہے جس کے لیے اسلام آباد کو برادر اداگی کی جا رہی ہے اور وہ اس کی قیمت ادا کر رہا ہے۔

الحق مر (ج کڑا ہوتا ہے) لیکن سچائی کو جانے بغیر اصلاح کا کوئی امکان نہیں اور جو پالیسی حقائق کو نظر انداز کر کے بننے کی وجہ بھی کامیاب نہیں ہو سکتی۔

صدر او باما نے گوانٹانامو کے تعذیب خانے کو بند کرنے کا اعلان بڑے طمثراق سے کیا تھا، مگر امریکی کا نگر لیس میں اسے بند کرنے کے لیے جوبل پیش کیا گیا، اسے بھاری اکثریت سے جن میں ان کے اپنے ڈیموکریٹ ووٹ بھی شامل تھے، روک دیا گیا ہے۔

تحقیقات میں تعذیب (torture) کے استعمال کی صدر او باما نے سختی سے نفی کی ہے، مگر انھی کی ٹیم کے افراد وہی بیش والے دلائل دے رہے ہیں اور معلومات کے حصول کے قانون کے تحت بیش دور کی تعذیب پر مبنی جو تصاویر حاصل کی گئی تھیں، خود ان کی حکومت نے ان کی اشاعت کروک دیا ہے۔ ان حکام کا کوئی احتساب ایکنڈے پر نہیں، جو گذشتہ آٹھ سالوں میں ان تعذیبی ہتھکنڈوں کا بے دریغ استعمال کرتے رہے ہیں۔ قول اور عمل میں اگر مطابقت نہ ہو تو پھر اخلاقی وعظ اور نیک تناؤں کی دل پذیر تقاریر کو کون سنے گا اور ان پر کون اعتماد کرے گا؟

صدر او باما کی تقریر پر لندن کے اخبار دی گارڈین کے ادارتی تبصرے کا ایک جملہ

دیسیوں صفات پر پھیلے ہوئے تھروں پر بھاری ہے:

یہ ایک ایسے شخص کی جو بلاشبہ اپنے مقاصد کے لیے مخلص ہے، دبگ تقریر تھی۔ یہ ایک نئے دور کا آغاز تاثابت ہوتی ہے یا نہیں، اس کا انحصار اس پر ہے کہ وہ اپنے اعلیٰ خیالات کو ٹھوس اقدامات میں تبدیل کر سکتا ہے یا نہیں۔ (ادارتیہ دی گارڈین، ۵ جون ۲۰۰۹ء)

ایک اور عرب داش و رامی خوری (Rami Khouri) جو لبنان کے The Star کا مدیر اور امریکن یونیورسٹی آف بیروت کے انسٹی ٹیوٹ آف پلیک پالیسی کا ڈائرکٹر ہے، عرب اور

۳۔ ایڈمرل بلیر نے صدر بیش کی قوی انتہی جنس پالیسی کو ان الفاظ میں بیان کیا: قابلی قدر معلومات اس تفتیش سے طیس جن میں یہ طریقے استعمال کیے گئے تھے اور القاعدہ تنظیم کے بارے میں گہری واقعیت فراہم ہوئی جو ہمارے ملک پر حملے کرنے والے تھے۔ (تیویارک نائمز، ۲۱ مئی ۲۰۰۹ء)

مسلم عوام کے دل کی آواز کا یوں اظہار کرتا ہے:

نمی خبر یہ ہے کہ اس میں سے کوئی بھی نبی نہیں ہے۔ انہوں نے کوئی ایسا ٹھوس اشارہ نہیں دیا کہ امریکی پالیسی کے اصولوں کا یہ اعلان پالیسی میں عمل تبدیلی پر منج ہو گا۔ عرب اسلامی دنیا کے لیے امریکی پالیسیوں میں جو بنیادی تضادات اور بے حصی ہے، وہ اسی کا اظہار کرتے رہے، اور اس پر قائم تھے کروشکشن کا اینڈ اسامہ بن لادن طے کرے۔ اس اینڈے میں معقول پالیسیاں اختیار کرنے کے بجائے اکثر اسلام کا خط فیصلہ کرن ہوتا ہے۔

امرِ واقعہ یہ ہے کہ قاہرہ میں اوباما کی تقریر میں بیان کردہ ہر ایچھے اصول کی تردید پورے علاقے میں امریکی پالیسی سے ہوتی ہے لیکن اس سے دورے کی اہمیت یا تقریر میں اس کے خیالات کی امکانی قوت کم نہیں ہوتی۔

ہم دل کی گہرائیوں سے چاہتے ہیں کہ امریکا حقائق کو ان کے اصل رنگ میں دیکھے اور مفاد، دھونس اور سما راج کی عینک اٹاردے۔ ہم دنیا کے تمام ممالک سے پاکستان اور مسلم دنیا کی دوستی چاہتے ہیں، مگر یہ اسی وقت ممکن ہے جب مفاد پرستی کی راہ کو ترک کر کے حق والنصاف کی بنیاد پر معاملات طے کرنے کی مخلصانہ کوششیں ہوں، اور عمل ان پالیسیوں اور منصوبوں کو ترک کیا جائے جو حالات کو گاڑنے کا سبب بنے ہیں۔ جب تک یہ تبدیلی واقع نہیں ہوتی، دل پذیر تقریروں سے مصائب کو ٹالا نہیں جاسکتا، اور جنگ کی آگ کو خوب صورت الفاظ سے بجھانا ممکن نہیں۔

مرزا غالب نے ایسے ہی قول فعل کے تضاد کو دیکھ کر کہا تھا۔

ہیں کواکب کچھ نظر آتے ہیں کچھ
دیتے ہیں دھوکا یہ بازی گر کھلا
